

धर्मप्रांतीय उपासना आयोग, वसई

करोना व्हायरसमुळे मिसाला न जाऊ शकणाच्यांसाठी घरी करावयाची प्रार्थना

मंगळवार ०९ जून २०२०

दूताचा मरियेला संदेश

कुटुंब प्रमुख : प्रभूच्या दूताने मरियेला संदेश दिला

सर्व : आणि ती पवित्र आत्म्याच्या योगाने गर्भवती झाली

कुटुंब प्रमुख : नमो कृपापूर्ण मरिये . . .

कुटुंब प्रमुख : पहा मी प्रभूची दासी आहे

सर्व : तुझ्या शब्दाप्रमाणे माझ्याठार्यी होवो

कुटुंब प्रमुख : नमो कृपापूर्ण मरिये . . .

कुटुंब प्रमुख : आणि देवशब्द मनुष्य झाला

सर्व : आणि आम्हामध्ये राहिला

कुटुंब प्रमुख : नमो कृपापूर्ण मरिये . . .

कुटुंब प्रमुख : गिव्रस्ताने दिलेल्या वचनास आम्ही पात्र व्हावे म्हणून

सर्व : हे पवित्र देवमाते, आम्हासाठी विनंती कर.

आपण प्रार्थना करू या : हे प्रभो, तुझ्या पुत्राच्या देहधारणाचा संदेश दूताने आम्हाला दिला. त्याच्या दुःखसहनाच्या व कुसाच्याद्वारे आम्हाला पुनरुत्थानाचे वैभव मिळावे म्हणून आमची मने तुझ्या कृपेने संपन्न कर. ही प्रार्थना आम्ही आमच्या प्रभू गिव्रस्ताद्वारे करतो. आमेन.

गायन : प्रसन्नतेने . . . गीत क. १५

कुटुंब प्रमुख : पिता, पुत्र आणि पवित्र आत्मा यांच्या नावे

सर्व : आमेन.

कुटुंब प्रमुख : परमेश्वर आपले घर आणि हृदय विपुल शांतीने भरीत असतो. आपण त्याची आराधना करू या. परमेश्वर सदैव सुवंदित असो.

सर्व : परमेश्वर सदैव सुवंदित असो.

पश्चाताप विधी

कुटुंब प्रमुख : प्रिय कुटुंबियांनो, या प्रार्थना विधीत सहभागी होण्यास आपण पात्र ठगावे म्हणून आपण आपल्या पापांची आठवण करू या व ईश्वराकडे विश्वासाने क्षमा मागू या .

सर्व : सर्वशक्तिमान परमेश्वराजवळ व तुम्हा बंधुभगिनींजवळ मी कबूल करतो की, कल्पनांनी, शब्दांनी, कृत्यांनी व हयगयीने मी फार पापे केली आहेत . (छातीवर हलकेच हात ठेवून) माझा अपराध, माझा अपराध, माझा फार मोठा अपराध . म्हणून नित्य कुमारी पवित्र मरिया, सर्व देवदूत व सर्व संत ह्यांना व तुम्हा बंधुभगिनींना मी विनंती करतो की माझ्यासाठी आपल्या प्रभू परमेश्वराजवळ प्रार्थना करा .

कुटुंब प्रमुख : सर्वसमर्थ परमेश्वर आम्हांवर दया करो व आमच्या पापांची क्षमा करून आम्हाला सार्वकालिक जीवनाकडे नेवो .

सर्व : आमेन .

दयायाचना

कुटुंब प्रमुख : हे प्रभो, आम्हावर दया कर .

सर्व : हे प्रभो, आम्हावर दया कर .

कुटुंब प्रमुख : हे गिव्रस्ता, आम्हावर दया कर .

सर्व : हे गिव्रस्ता, आम्हावर दया कर .

कुटुंब प्रमुख : हे प्रभो, आम्हावर दया कर .

सर्व : हे प्रभो, आम्हावर दया कर .

आपण प्रार्थना करू या :

हे ज्ञानाच्या व प्रेमदानाच्या प्रभो, हे सर्व चांगुलपणाच्या उगमा, तुझ्या दिव्य सत्याची ओळख करून देण्यासाठी व तुझ्या शांतीच्या मागानि वाटचाल करण्यास आम्हाला मार्गदर्शन करण्यासाठी तुझ्या पवित्र आत्म्याला पाठव . ही प्रार्थना आम्ही, तुझ्यावरोवर पवित्र आत्म्याच्या ऐक्यात सर्वकाळ जिवंत राहणारा व राज्य करणारा, एकच परमेश्वर, तुझा पुत्र, आमचा प्रभू येशू गिव्रस्त ह्याच्याद्वारे करतो .

सर्व : आमेन .

पर्यायी प्रार्थना :

हे स्वर्गीय पित्या, गिव्रस्ताठायी नवजन्म घेतलेल्या लोकांवरील तुझ्या प्रेमाचे वर्णन शब्दांकित करता येणार नाही . गिव्रस्ताच्या शिकवणीप्रमाणे प्रेम करण्याचे स्वातंत्र्य आम्हाला मिळावे व तुझ्या गौरवासुले आमचा आनंद द्विगुणीत व्हावा यासाठी या जगाने आम्हावर लादलेल्या मर्यादितून आम्हाला मुक्त कर . ही प्रार्थना आम्ही आमच्या प्रभूगिव्रस्ताद्वारे करतो .

सर्व : आमेन .

प्रभूशब्दविधी

पहिले वाचन :

१ राजे १७ : ७ - १६

वाचक : एक राजे या पुस्तकातून घेतलेले वाचन :

“परमेश्वर एलियाद्वारे जे वचन बोलला त्याप्रमाणे तिचे ते पिठाचे मडके रिकामे झाले नाही .”

काही दिवसांनी ओहळ आटून गेला, कारण त्या देशात पर्जन्यवृष्टी झाली नाही .

तेव्हा त्यास परमेश्वराचे असे वचन प्राप्त झाले : “चल, सिदोनातील सारफथ नगरात जाऊन राहा . पाहा, तुझे पोषण करण्याची तेथल्या एका विधवेस मी आज्ञा केली आहे .” त्याप्रमाणे तो सारफथ येथे गेला . नगराच्या वेशीजवळ तो आला तेव्हा एका विधवा स्त्रीला काटक्या गोळा करताना त्याने पाहिले . तिला हाक मारून तो म्हणाला, “मला एका पात्रात प्यावयास थोडेसे पाणी घेऊन ये .” ती पाणी आणावयास जात असता त्याने तिला आणग्यो हाक मारून सांगितले, “आपल्या हाती एक भाकरीचा तुकडा माझ्यासाठी घेऊन ये .” ती म्हणाली, “तुमचा देव परमेश्वर याच्या जीविताची शपथ, माझ्याजवळ भाकर मुळीच नाही, मडक्यात मूठभर पीठ आणि कुपीत थोडेसे तेल एवढे मात्र आहे . मी दोन काटक्या जमा करत आहे . मग मी घरी जाऊन माझ्यासाठी आणि माझ्या मुलासाठी ते तयार करीन . ते आम्ही खाऊ आणि मग मरू .” एलिया तिला म्हणाला, “भिऊ नको, तू जा आणि म्हणतेस त्याप्रमाणे कर . पण त्यापूर्वी माझ्यासाठी एक लहानशी भाकर भाजून आण, नंतर आपल्यासाठी आणि आपल्या मुलासाठी भाज . कारण इसरायलचा देव परमेश्वर म्हणतो, ‘परमेश्वर पृथ्वीवर पर्जन्यवृष्टी करील त्या दिवसापर्यंत तुझे पिठावे मडके रिकामे होणार नाही आणि तेलाची कुपी आटणार नाही .’” तिने जाऊन एलियाच्या सांगण्याप्रमाणे केले . तो, ती आणि तिचे कुटुंब यांचा त्यावर पुष्कळ दिवस निर्वाह झाला . परमेश्वर एलियाच्या द्वारे जे वचन बोलला त्याप्रमाणे तिचे ते पिठाचे मडके रिकामे झाले नाही आणि तेलाची कुपीही आटली नाही .

हा प्रभूचा शब्द आहे .

सर्व : देवाला धन्यवाद .

प्रतिसाद स्तोत्र :

स्तोत्र ४ : २ - ८

प्रतिसाद : हे परमेश्वरा, तू आपले मुख्यतेज आम्हांवर पाड .

१. हे माझ्या न्यायदात्या देवा,
 मी तुझ्या धावा करतो तेव्हा माझे ऐक .
 मला तू पेचातून मोकळे केले आहेस,
 माझ्यावर कृपा कर, माझी प्रार्थना ऐक .
 अहो मनुष्यांनो, माझ्या गौरवाची अप्रतिष्ठा कोठवर चालणार ?
 तुम्हाला निरर्थक गोष्टी कोठवर आवडणार ?
 तुम्ही लवाडीची कास कोठवर धरणार ?

प्रतिसाद : हे परमेश्वरा, तू आपले मुख्यतेज आम्हांवर पाड .

२. तरी हे ध्यानात ठेवा की, परमेश्वराने आपणासाठी
 भक्तिमान मनुष्य निवडून काढला आहे .
 मी परमेश्वराचा धावा करीन तेव्हा तो माझे ऐकेल .
 त्याची भीती बालगा, पाप करू नका,
 अंथरूणात पडल्यापडल्या मनाशी विचार करा;
 स्तब्ध राहा .

प्रतिसाद : हे परमेश्वरा, तू आपले मुख्यतेज आम्हांवर पाड .

३. “आमचे कल्याण कोण करील?” असे
 म्हणणारे पुष्कळ आहेत .
 हे परमेश्वरा, तू आपले मुख्यतेज आम्हावर पाड .
 धान्याची आणि द्राक्षरसाची समृद्धी झाली
 म्हणजे लोकांस जो आनंद होतो
 त्यापेक्षा अधिक आनंद तू माझ्या मनात उत्पन्न केला आहेस .

प्रतिसाद : हे परमेश्वरा, तू आपले मुख्यतेज आम्हांवर पाड .

शुभर्वत्मान जयघोष **स्तोत्र १२९ : ५**

आलेलुया, आलेलुया!
 माझा जीव परमेश्वराची प्रतीक्षा करतो,
 मी त्याच्या वचनाची आशा धरतो .
 आलेलुया!

वाचक : मत्तयलिखित शुभवर्तमानातून घेतलेले वाचन .

सर्व : हे प्रभो, तुझा गौरव असो .

“तुम्ही जगाचा प्रकाश आहा .”

येशूने आपल्या शिष्यांस म्हटले :

“तुम्ही पृथ्वीचे मीठ आहा, पण जर मिठाचा खारटपणाच गेला तर तो खारटपणा त्याला कशाने आणता येईल? पुढे ते बाहेर फेकले जाऊन माणसांच्या पायाखाली तुडवले जाण्यापलीकडे त्याचा कसलाच उपयोग नाही .”

“तुम्ही जगाचा प्रकाश आहा . डोंगरावर वसलेले नगर लपू शकत नाही . दिवा लावून मापाखाली ठेवत नसतात, दिवठणीवर ठेवतात म्हणजे तो घरातल्या सर्वाना प्रकाश देतो . त्याप्रमाणे तुमचा प्रकाश लोकांसमोर असा पद्धू द्या की, त्यांनी तुमची सत्कर्म पाहून तुमच्या स्वर्गातील पित्याचा गौरव करावा .”

प्रभूचे हे शुभवर्तमान .

सर्व : हे ग्रिस्ता, तुझी स्तुती असो .

चिंतन : ग्रिस्ती लोकांचे जीवन कसे असले पाहिजे ह्याचे स्पष्टीकरण येशू दोन प्रतिकांचा उल्लेख करून सांगत आहे . येशूच्या शिष्यांचे जीवन हे मिठासारखे व प्रकाशासारखे असले पाहिजे . येशू आपल्या शिष्यांस महत्वाचा संदेश देत आहे की त्यांच्या जीवनाद्वारे ते इतर लोकांना परमेश्वराकडे आकर्षित करून त्याद्वारे परमेश्वराचा गौरव होईल म्हणून ग्रिस्ती जीवन ते जगले पाहिजेत . येशूचे शिष्य बनणे ही केवळ भाग्याचीच गोष्ट नव्हे तर ती एक महत्वाची जबाबदारी सुद्धा आहे . मिठाचे महत्व आपणासर्वाना माहीत आहे . मीठ जेवणात चव आणण्याचे कार्य करते . जेवणात मीठ नसेल तर ते भोजन बेचव होते . त्याप्रमाणे ग्रिस्ताच्या प्रत्येक शिष्याने मिठासारखे इतरांच्या जीवनात चव वाढविण्याचे कार्य केले पाहिजे . प्रकाशाचे कार्य अंधार नाहीसा करणे आहे म्हणून ग्रिस्ती लोकांनी जगातील पाप व अंधकार दूर करून ग्रिस्ताची ज्योत पेटती ठेवण्याचे कार्य केले पाहिजे . माझ्या वागणुकीने मीठ व प्रकाशाची भूमिका मी वजावत आहे का?

थोडावेल शांत राहून आपण चिंतन करू या .

आपण प्रार्थना करू याः

हे प्रभो, आमच्या सेवाकार्यावर कृपादृष्टी ठेव . ह्या प्रार्थना विधीत आम्ही करीत असलेल्या प्रार्थनेचा स्वीकार कर . आमच्या मनात शिवस्ती प्रेमभावना वाढवण्यास साहाय्य कर . ही प्रार्थना आम्ही आमच्या प्रभू शिवस्ताद्वारे करतो .

सर्वृ आमेन .

प्रभूची प्रार्थना

कुटुंब प्रमुख : प्रभू येशूच्या शब्दांत आपण परमेश्वर पित्याकडे आत्मविश्वासाने प्रार्थना करू याः

सर्व : आमच्या स्वर्गीय बापा | तुझे नाव पवित्र मानले जावो | तुझे राज्य येवो | जसे स्वर्गात तसे पृथ्वीवरही | तुझ्या इच्छेप्रमाणे होवो | आमची दररोजची भाकर | आज आम्हाला दे | जशी आम्ही | आमच्या अपराध करणाऱ्यांना क्षमा करतो | तशी तू आमच्या अपराधांची | क्षमा कर | आणि आम्हाला | मोहात पडू देऊ नकोस | पण वाईटापासून | आम्हाला सोडव . आमेन .

शांतीवंदना :

कुटुंब प्रमुख : हे प्रभो, सर्व वाईटांपासून आमचे संरक्षण कर . या जीवनात तू आम्हाला शांती दे . आमच्या तारणाच्या येशू शिवस्ताच्या पुन्हा येण्याची व शाश्वत जीवनाची आशेने वाट पहात असताना आम्ही तुझ्या दयेच्या साहाय्याने पापांपासून दूर राहावे व सर्व संकटापासून सुरक्षित असावे .

सर्व : कारण राज्य, अधिकार व गौरव सदासर्वदा तुझाच आहे .

कुटुंब प्रमुख : हे प्रभो येशू शिवस्ता, तू आपल्या प्रेषितांस म्हणालास, “मी तुम्हांसाठी शांती राखून ठेवली आहे . मी माझी शांती तुम्हास देतो” . म्हणून आमच्या पापांकडे पाहू नकोस तर तुझ्या शिवस्तसभेच्या श्रद्धेकडे पहा आणि आम्हाला तुझ्या स्वर्गीय राज्यातील शांती व ऐक्य देण्याची कृपा कर . तू नित्यजिवी असून सदासर्वदा राज्य करतोस .

सर्व : आमेन

कुटुंब प्रमुख : प्रभूची शांती आपल्या बरोबर सदा असो .

सर्व : आणि तुम्हावरोबर सुख्दा .

कुटुंब प्रमुख : आपण एकमेकांस शांतीवंदन करू या .

आध्यात्मिक ख्रिस्त प्रसाद विधी



माझ्या प्रिय येशू,
तू आल्तारावरील पवित्र साकार्मेंतात जातीने हजर
असतोस
ह्यावर माझी नितांत श्रद्धा आहे .

सर्वप्रेक्षा माझे तुझ्यावर प्रेम आहे आणि
माझ्यामध्ये तू यावा अशी माझी तीव्र इच्छा आहे .
ह्या दिवसात मी तुला पवित्र मिस्सा साकार्मेंताद्वारे
स्वीकारू शकत नसलो
तरी निदान आध्यात्मिक स्वरूपात तू माझ्या
अंतःकरणात ये .
तू नेहमीच मजबूरोवर असतोस .
मी तुला मिठी मारतो .
तुझ्यापासून माझा कधीही वियोग होऊ देऊ
नकोस .
आमेन .

आपण प्रार्थना करू या :

हे प्रभो, तुझ्या आरोग्यदायी प्रेमाने आम्हाला पापांपासून मागे फिरव . तूझ्याकडे जाणाच्या मार्गावर आमची
पावले वळव . ही प्रार्थना आम्ही आमच्या प्रभूग्रिस्ताद्वारे करतो .

सर्व : आमेन .

समारोपविधी

कुटुंब प्रमुख : प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला
सार्वकालिक जीवनाकडे नेवो .

सर्व : आमेन .

कुटुंब प्रमुख : आपण सर्व ग्रिस्ताच्या शांतीत जाऊ या .

सर्व : देवाचे आभार मानू या .

कोरोना विषाणुचा प्रादुर्भाव रोखण्यासाठी प्रार्थना

सर्वसमर्थ व दयावंत परमेश्वरा, सर्व जगाला तू तुझे प्रेम सदैव व सर्वत्र दाग्ववत असतोस .

कोरोना विषाणुची झळ पोहोचलेल्या ह्या विश्वाच्या विविध भागातील लोकांसाठी आम्ही करीत असलेली प्रार्थना दयेने ऐक .

या रोगाच्या संसर्गामुळे निर्माण झालेली परिस्थिती आटोक्यात आणण्यासाठी, ह्या आजाराने पछाडलेल्या व्यक्तींना व त्यांच्या कुटुंबियांना आरोग्यदायी स्पर्श लाभण्यासाठी आम्ही तुझ्याकडे कळकळीने याचना करतो .

डॉक्टर्स, नर्सेस व सेवकवर्ग संबंधितांची काळजी घेत आहेत, सेवा पुरवित आहेत, त्यांना ह्या संसर्गापासून सुरक्षित ठेव आणि ह्यापुढेदेखील कार्य करण्यासाठी त्यांना तुझी वृत्ती व पवृत्ती लाभावी म्हणून आम्ही प्रार्थना करतो .

ह्या आजारावर मात करण्याकरिता लवकरात लवकर प्रभावी उपाय शोधता यावा म्हणून संशोधन करणाऱ्या शास्त्रज्ञांसाठी आम्ही तुझी करुणा भाकतो .

लोकांच्या हितासाठी झटणाऱ्या सरकारी व आरोग्य यंत्रणांना ह्या आजारावर मात करण्यासाठी योग्य पावले उचलता यावीत म्हणून आम्ही प्रार्थना करतो .

ही प्रार्थना आम्ही प्रभूग्यिस्ताद्वारे करतो . आमेन .

गायन : द्या शुभवार्ता गीत कमांक १७४